

**ТАТАРСТАН РЕСПУБЛИКАСЫ  
ТУКАЙ МУНИЦИПАЛЬ РАЙОНЫ  
«БИКЛӘН АВЫЛ ЖИРЛЕГЕ»  
МУНИЦИПАЛЬ БЕРӘМЛЕГЕ СОВЕТЫ**

**КАРАР**

«12» октябрь 2022 ел

№28/4

**Тукай муниципаль районы Биклән авыл жирлеге Советы депутаты статусы  
турында нигезләмәне раслау хакында**

«Россия Федерациясендә жирле үзидарәне оештыруның гомуми принциплары турында» 2003 елның 6 октябрдәгә 131-ФЗ номерлы Федераль закон, «Татарстан Республикасында жирле үзидарә турында» 2004 елның 28 июлдәгә 45-ТРЗ номерлы Татарстан Республикасы Законы, Татарстан Республикасы Тукай муниципаль районы «Биклән авыл жирлеге» муниципаль берәмлеге уставы нигезендә Тукай муниципаль районы Биклән авыл жирлеге Советы

**КАРАР БИРДЕ:**

1. Татарстан Республикасы Тукай муниципаль районы Биклән авыл жирлеге Советы депутаты статусы турында нигезләмәне расларга.

2. Үз көчен югалткан дип танырга:

- Татарстан Республикасы Тукай муниципаль районы «Биклән авыл жирлеге» муниципаль берәмлеге Советының «Биклән авыл жирлеге Советы депутаты статусы турында нигезләмә» хакында 2005 елның 30 декабрдәгә 17 номерлы карары;

- «Тукай муниципаль районы Биклән авыл жирлеге советы депутаты статусы турында нигезләмәне раслау хакында» Татарстан Республикасы Тукай муниципаль районы «Биклән авыл жирлеге» муниципаль берәмлеге Советының 2005 елның 30 декабрдәгә 17 номерлы карарына үзгәрешләр кертү турында» Татарстан Республикасы Тукай муниципаль районы «Биклән авыл жирлеге» муниципаль берәмлеге Советының 2020 елның 28 февралдәгә 34/4 номерлы карары;

- «Тукай муниципаль районы Биклән авыл жирлеге советы депутаты статусы турында нигезләмәне раслау хакында» Татарстан Республикасы Тукай муниципаль районы «Биклән авыл жирлеге» муниципаль берәмлеге Советының 2005 елның 30 декабрдәгә 17 номерлы карарына үзгәрешләр кертү турында» Татарстан Республикасы Тукай муниципаль районы «Биклән авыл жирлеге» муниципаль берәмлеге Советының 2019 елның 29 апрелдәгә 26/2 номерлы карары;

- «Тукай муниципаль районы Биклән авыл жирлеге советы депутаты статусы турында нигезләмәне раслау хакында» Татарстан Республикасы Тукай муниципаль районы «Биклән авыл жирлеге» муниципаль берәмлеге Советының 2005 елның 30 декабрдәгә 17 номерлы карарына үзгәрешләр кертү турында» Татарстан Республикасы Тукай муниципаль районы «Биклән авыл жирлеге» муниципаль берәмлеге Советының 2018 елның 20 февралдәгә 12/1 номерлы карары.

3. Өлеге карарны Биклән авыл җирлеге мәғлүмат стендларында игълан итәргә.
4. Өлеге карарны Тукай муниципаль районының рәсми сайтында (<http://tukay.tatarstan.ru>) һәм Татарстан Республикасы рәсми хокукий мәғлүмат порталында (<http://pravo.tatarstan.ru>) урнаштырырга.
5. Өлеге карар рәсми басылып чыккан көннән үз көченә керә.
6. Өлеге карар үтәлешен контрольдә тотуны үз җаваплылыгымда калдырам.

Муниципаль берәмлек Башлыгы,  
Совет Рәисе



М.Ш.Сәхбеев

## **Биклән авыл җирлеге Советы депутаты статусы турында нигезләмә**

Әлеге нигезләмә Биклән авыл җирлеге Советы депутатының хокукларын һәм бурычларын, шулай ук депутат тарафыннан үз вәкаләтләрен башкарганда төп хокукый һәм социаль гарантияләрен билгели.

### **1 статья. Биклән авыл җирлеге Советы депутаты статусының хокукый нигезе**

1. Биклән авыл җирлеге Советы депутаты (алга таба – депутат) статусы Россия Федерациясе Конституциясе, федераль законнар, Татарстан Республикасы Конституциясе, Татарстан Республикасы законнары, Биклән авыл җирлеге уставы, әлеге Нигезләмә нигезендә билгеләнә.

2. Җирле үзидарә органнары депутатның үз хокукларын һәм бурычларын нәтиҗәле тормышка ашыру өчен шартлар тудыра.

### **2 статья. Депутат вәкаләтләре срогы**

1. Депутатның вәкаләтләре аны сайлаган көннән башлана һәм яңа чакырылыш Тукай муниципаль районы Биклән авыл җирлеге Советы (алга таба – җирлек Советы) эшли башлаган көннән туктатыла, әлеге Нигезләмәнең 3 статьясында каралган очраклардан тыш.

2. Депутатның вәкаләтләре срогы «Россия Федерациясендә җирле үзидарәне оештыруның гомуми принциплары турында» 2003 елның 6 октябрендәге 131-ФЗ номерлы Федераль закон нигезендә Татарстан Республикасы Тукай муниципаль районы «Биклән авыл җирлеге» муниципаль берәмлеге уставы белән билгеләнә.

### **3 статья. Депутат вәкаләтләрен вакытыннан алда туктату**

1. Депутат вәкаләтләре вакытыннан алда түбәндәге очракта туктатыла:

- 1) үлгәндә;
- 2) үз теләге белән отставкага киткәндә;
- 3) суд тарафыннан юридик сәләтсез яки чикләнгән юридик сәләтле дип танылганда;
- 4) суд тарафыннан хәбәрсез югалган дип танылганда яки үлгән дип игълан ителгәндә;
- 5) аңа карата судның гаепләү карары законлы көченә кергәндә;
- 6) Россия Федерациясеннән читтә даими яшәү урынына күчкәндә;
- 7) Россия Федерациясе гражданлыгы яисә чит ил гражданына җирле үзидарә органнарына сайлану мөмкинлеге биргән Россия Федерациясенең халыкара шартнамәсендә катнашучы чит дөүләт гражданлыгы туктатылу, чит дөүләт гражданлыгы (подданствосы) яисә яшәүгә рөхсәт яки Россия Федерациясе гражданының чит дөүләт



территориясендә даими яшәү хокукын раслый торган яисә Россия Федерациясенәң халыкара шартнамәсе нигезендә жирле үзидарә органнарына сайлану хокукына ия чит ил гражданының башка документы булу, әгәр Россия Федерациясенәң халыкара шартнамәсендә башкасы каралмаган булса;

8) сайлаучылар тарафыннан чакыртып алынганда;

9) тиешле жирле үзидарә органы вәкаләтләре вакытыннан алда туктатылганда;

10) хәрби хезмәткә яки аны алмаштыручы альтернатив гражданлык хезмәтенә чакырылганда;

11) Россия Федерациясендә жирле үзидарә оештыруның гомуми принциплары турында» 2003 елның 6 октябрәндәгә 131-ФЗ номерлы Федераль законда һәм башка федераль законнарда билгеләнгән чикләүләргә үтәмәгәндә;

12) «Россия Федерациясендә жирле үзидарә оештыруның гомуми принциплары турында» 2003 елның 6 октябрәндәгә 131-ФЗ номерлы Федераль законда һәм башка федераль законнарда каралган башка очрақларда.

13) аның жирлек башлыгы, муниципаль район составында жирлекнең вәкиллеке органы депутаты сыйфатында вәкаләтләре туктатылганда.

2. Депутатның вәкаләтләрен вакытыннан алда туктату турында жирлек Советы карары вәкаләтләргә вакытыннан алда туктату өчен нигез барлыкка килгән көннән алып 30 көннән дә соңга калмыйча кабул ителә, әгәр дә әлеге нигез жирлек Советы утырышлары арасындагы чорда барлыкка килсә, әлеге нигез барлыкка килгән көннән алып өч айдан да соңга калмыйча кабул ителә.

Татарстан Республикасы Президенты депутат вәкаләтләрен вакытыннан алда туктату турында гариза белән мөрәжәгать иткән очрақта, вәкаләтләргә вакытыннан алда туктату өчен нигез барлыкка килгән көн булып әлеге гаризаның жирлек Советына кергән көне тора.

#### **4 статья. Депутат таныклығы һәм күкрәк билгесе**

1. Депутатның Татарстан Республикасы Тукай муниципаль районы Биклән авыл жирлегә Советы депутатының шәхесен һәм вәкаләтләрен раслаучы төп документы булган таныклығы, шулай ук үз вәкаләтләргә чоры дэвамьнда файдалана торган күкрәк билгесе бар.

2. Депутатның таныклығы һәм күкрәк билгесе турындагы нигезләмә, аларның тасвирламасы Тукай муниципаль районы Советы тарафыннан раслана.

#### **5 статья. Депутатның үз вәкаләтләрен башкару шартлары**

1. Депутат эшчәнлеген даими булмаган нигездә, үзенең депутат эшчәнлеген төп эш урыны буенча эш һәм хезмәт бурычларын үтәү белән бергә алып барып гамәлгә ашыра, Биклән авыл жирлегә Уставы белән билгеләнгән очрақлардан тыш.

#### **6 статья. Депутат эшчәнлегә формалары**

1. Депутат эшчәнлегенең формалары булып тора:

а) жирлек Советы утырышларында катнашу;

- б) жирлек Советы комиссияләре эшендә катнашу;
  - в) жирлек Советы каравына жирлек Советы карарлары проектларын кертү;
  - г) депутат запросын кертү;
  - д) депутат мөрәжәгатен жиберү;
  - е) дәүләт хакимияте органнарына, жирле үзидарә органнарына, жәмәгать берләшмәләренә һәм аларның вазыйфаи затларына тәкъдимнәр кертү;
  - ж) гражданнар хокукларын бозуны кичекмәстән бетерү буенча чаралар күрү таләбе белән тиешле вазыйфаи затларга мөрәжәгать итү;
  - з) сайлаучылар белән эшләү;
  - и) депутат берләшмәләре – фракцияләр һәм депутат төркемнәре эшендә катнашу;
  - к) территориаль иҗтимагый үзидарәне оештыруда катнашу.
2. Депутат эшчәнлегә шулай ук федераль законнарда, Татарстан Республикасы Конституциясендә һәм законнарында, Биклән авыл жирлегә уставында, Биклән авыл жирлегә Советы регламентында, башка муниципаль актларда каралган бүтән формаларда да гамәлгә ашырыла ала.

## **7 статья. Депутатның утырышларда катнашуы**

1. Депутат жирлек Советы утырышларында шәхсән катнаша.
2. Депутатка жирлек Советының утырышлар уздыру вакыты һәм урыны, карау өчен кертелә торган мәсьәләләр турында вакытында хәбәр ителә, шулай ук ул район Советы регламенты нигезендә әлегә мәсьәләләр буенча барлык кирәкле материалларны ала.  
Жирлек Советы утырышында катнаша алмаганда, депутат бу хакта жирлек Советына алдан хәбәр итә.
3. Депутат хокуклы:
  - 1) жирлек Советында комиссияләргә һәм тиешле вазыйфаларга сайланьрга һәм сайланган булырга;
  - 2) жирлек Советына карау өчен сораулар тәкъдим итәргә;
  - 3) жирлек Советы тарафыннан төзелә торган органнарны һәм жирлек Советы тарафыннан сайлана (билгеләнә, килештерелә) торган вазыйфаи затларның кандидатураларын формалаштыру мәсьәләләре буенча фикер белдерергә;
  - 4) жирлек Советына хокукый инициативаны гамәлгә ашыру тәртибендә хокукый актлар проектларын кертәргә;
  - 5) көн тәртибе буенча, тикшерелә торган мәсьәләләргә карау һәм аларның асылы буенча тәкъдимнәр һәм искәрмәләр кертәргә, карарлар проектларына һәм жирлек Советының башка актларына төзәтмәләр кертәргә;
  - 6) жирлек Советы утырышында жирлек советына хисаплы яки аның контролендә булган теләсә кайсы органның яки вазыйфаи затның чираттан тыш хисабын яки мәгълүматын тыңлау турында тәкъдимнәр кертәргә;
  - 7) жирлек Советы регламентында билгеләнгән тәртиптә фикер алышуларда катнашырга;
  - 8) жирлек Советы утырышларында гражданнарның, аның фикеренчә, иҗтимагый әһәмияткә ия мөрәжәгатьләрен игълан итәргә;
  - 9) үз тәкъдимнәрен һәм тавыш бирү мотивларын нигезләп чыгыш ясарга, белешмәләр һәм аңлатмалар бирергә;



10) жирлек Советы утырышлары беркетмөлөрөнөң эчтөлөгө белән танышырга.

4. Депутат тарафыннан жирлек Советы утырышында әйтелгән тәкъдимнәр һәм искәрмөләр жирлек Советының тиешле комиссиясе тарафыннан карала һәм тикшерелә.

### **8 статья. Депутатның жирлек Советының даими һәм вакытлы комиссияләре эшендә катнашуы**

1. Депутат үзе әгъза булган жирлек Советы комиссияләре эшендә шәхсән катнаша, тәкъдимнәр кертә, каралган мәсьәләләрне тикшерүдә һәм карарлар кабул итүдә катнаша.

2. Депутат үзе әгъза булмаган комиссияләре эшендә катнаша, тәкъдимнәр кертә, карала торган мәсьәләләр буенча фикер алышуда һәм киңәш хокукы белән карарлар кабул итүдә катнаша ала.

### **9 статья. Депутатның йөкләмәләренә үтәүдә катнашуы**

1. Депутат жирлек Советы һәм аның комиссияләренәң аларның компетенциясе чикләрендә бирелгән йөкләмәләрен үтәргә тиеш.

2. Депутат жирлек Советы яисә аның комиссияләре кушуы буенча жирле үзидарә органнары һәм вазыйфаи затлары, муниципаль берәмлек чикләрендә урнашкан оешмалар (оштыру-хокукий формаларына һәм милек формаларына бәйсез рәвештә) тарафыннан жирлек Советы карарларын үтәүне тикшерүдә катнаша.

3. Йөкләмәне үтәү нәтижәләре турында депутат жирлек Советына яки аның комиссиясенә хәбәр итә.

### **10 статья. Депутат запросы**

1. Депутат жирлек Советы утырышларында депутат запросы белән жирле үзидарә органнарына, жирле үзидарә органнарының вазыйфаи затларына, жирлек Советы тарафыннан оештырыла торган яки сайлана торган башка органнарның житәкчеләренә, жирлек территориясендә урнашкан муниципаль предприятиеләр һәм учреждениеләр житәкчеләренә үз компетенциясенә караган мәсьәләләр буенча мөрәжәгать итәргә хокуклы.

2. Депутат запросы – жирлек Советы карары буенча депутат запросы дип танылган депутат мөрәжәгате. Депутат запросы турында тәкъдим депутат яисә депутатлар төркеме тарафыннан язма формада кертелә һәм жирлек Советы утырышында жирлек Советы регламентында билгеләнгән тәртиптә игълан ителә.

3. Депутат запросы жибәрелгән жирле үзидарә органы, вазыйфаи зат, муниципаль предприятие яки учреждение житәкчесе аңа язма рәвештә, алынган көннән алып 15 көннән дә соңга калмыйча яки жирлек Советы билгеләгән башка срокта жавап бирергә тиеш. Жавап депутат запросы жибәрелгән орган житәкчесе, вазыйфаи зат, муниципаль предприятие яисә учреждение житәкчесе яисә аның вазыйфаларын вакытлыча башкаручы зат тарафыннан имзаланырга тиеш.

4. Запрос инициаторы запроса куелган сорауларны карауда турыдан-туры катнашырга хокуклы. Аларны карау көне турында запрос инициаторына алдан, әмма мәсьәләне карау көненә кадәр өч көннән дә соңга калмыйча хәбәр ителә.

5. Жирлек Советы жирле үзидарэ органына, жирле үзидарэ органының вазыйфаи затына, муниципаль предприятие яки учреждение житэкчесенэ депутат запросы буенча кабул ителгән карарны үтәү турында жирлек Советы билгеләгән срококка язмача жавап бирүне йөкләргә хокуклы.

## **11 статья. Депутат мөрәжәгате**

1. Депутат мөрәжәгате булып депутатның дәүләт хакимияте органнарына, жирле үзидарэ органнарына, күрсәтелгән органнарның вазыйфаи затларына, муниципаль предприятие һәм учреждение, оештыру-хокукый формасына бәйсез рәвештә муниципаль берәмлек территориясендә урнашкан оешма житэкчеләренә, ижтимагый берләшмәләргә аның компетенциясенә керә торган мәсьәләләр буенча, депутат эшчәнлегенә бәйле мәгълүмат һәм белешмәләр алу максатыннан, язма рәвештә мөрәжәгате санала.

2. Депутат мөрәжәгате депутат бланкында рәсмиләштерелә һәм депутат тарафыннан мөстәкыйль рәвештә жибәрелә.

3. Дәүләт хакимияте органнары, жирле үзидарэ органнары вазыйфаи затлары, оештыру-хокукый формасына бәйсез рәвештә оешмалар һәм ижтимагый берләшмәләр тарафыннан депутат мөрәжәгәтләрен карау гамәлдәге законнарда билгеләнгән тәртиптә һәм сроокларда башкарыла.

4. Депутат мөрәжәгатенә жавап мөрәжәгәтә куелган мәсьәләләрнең асылы буенча биреләргә һәм мөрәжәгәт жибәрелгән вазыйфаи зат яисә аңа вәкаләтле заты тарафыннан имзаланырга тиеш.

## **12 статья. Депутатның сайлаучылар белән мөнәсәбәте**

1. Депутат сайлау округы сайлаучылары, шулай ук предприятие коллективлары, оешмалар, дәүләт һәм башка органнар белән элемтәдә тора.

2. Депутат сайлаучыларның мөрәжәгәтләрен карый, гражданны кабул итә, дәүләт хакимиятенең тиешле органнарына, жирле үзидарэ органнарына һәм ижтимагый берләшмәләргә тәкъдимнәр кертә, шулай ук айга кимендә бер тапкыр сайлаучыларны кабул итә.

3. Депутат сайлаучыларга үз эшчәнлегенә турында алар белән очрашулар вакытында, шулай ук массакүләм мәгълүмат чаралары аша хәбәр итә.

4. Депутат сайлаучыларның хокукларын, ирекләрен һәм законлы мөнфәгәтләрен тәэмин итү буенча чаралар күрә:

- алардан кәргән тәкъдимнәрне, шикәятләренә карый, үз вәкаләтләре чикләрендә алардагы мәсьәләләрне дәрәс хәл итәргә ярдәм итә;

- гражданны кабул итә;

- жәмәгәтчеләк фикерен өйрәнә һәм кирәк булганда тиешле дәүләт хакимияте органнарына, жирле үзидарэ органнарына тәкъдимнәр кертә.

5. Депутатларның сайлаучылар белән очрашулары исемлекләре һәм бирү тәртибе жирлек Советы тарафыннан билгеләнгән махсус бирелгән урыннарда, биналарда, ишегалды территорияләрендә үткәрелә.



Депутатның гавами чара формасында сайлаучылар белән очрашулары жыелышлар, митинглар, демонстрацияләр, урам йөрешләре һәм пикетлар турында Россия Федерациясе законнары нигезендә үткәрелә.

### **13 статья. Депутатның депутат берләшмәләре эшендә катнашуы**

1. Жирлек Советы депутаты уртақ эшчәнлек алып бару һәм карала торган мәсьәләләр буенча позицияне белдерү өчен оештырыла торган депутат фракциясе яки төркем составына керергә хокуклы.

2. Фракцияләренә һәм башка депутат берләшмәләрен оештыру, теркәү һәм эшчәнлек тәртибе жирлек Советы регламенты белән билгеләнә.

### **14 статья. Депутатның жирле үзидарә органнары һәм вазыйфаи затлары белән мөнәсәбәте**

1. Депутат жирлек Советы, аның органнары эшчәнлегендә актив катнашуны тәэмин итә торган тулы хокукларга ия.

2. Жирлек Советы депутатның сайлау округындагы, жирлек Советындагы эше турында, жирлек Советы, аның органнары карарларын һәм йөкләмәләрен үтәү турында хәбәрән тыңларга хокуклы.

3. Жирле үзидарә органнары һәм аның вазыйфаи затлары депутатка аның эшендә кирәкле ярдәм күрсәтәләр, депутатка жирле үзидарә органнары эшчәнлегенә, икътисадый һәм социаль үсеш программаларын үтәү барышы, депутат тәкъдимнәре һәм критик кисәтүләре буенча кабул ителгән чаралар турында хәбәр итәләр, депутат тарафыннан законнарны, муниципаль берәмлекләренә вәкилләкләре органнары эше практикасын, жәмәгәтчелек фикерен өйрәнүгә ярдәм итәләр.

### **15 статья. Депутатның вазыйфаи затлар тарафыннан кабул итүгә хокукы**

Депутат үз эшчәнлегенә мәсьәләләре буенча жирле үзидарә органнары, жирлек территориясендә муниципаль милек формасындагы предприятиеләр, оешмалар, учреждениеләренә вазыйфаи затлары тарафыннан чираттан тыш кабул итү хокукыннан файдалана.

### **16 статья. Депутатның мәгълүмат алу һәм тарату хокукы**

Депутат жирле үзидарә органнарыннан, муниципаль оешмалардан һәм аларның вазыйфаи затларыннан депутат эшчәнлегенә бәйле мәсьәләләр буенча закон белән саклана торган сер булмаган мәгълүматны алырга хокуклы.

### **17 статья. Депутат бурычлары**

1. Депутат бурычлы:

1) үз эшчәнлегенә гәмәлгә ашырганда, Россия Федерациясе Конституциясен, федераль законнарны, Татарстан Республикасы Конституциясен, Татарстан Республикасы законнарын, жирлек уставын, башка муниципаль хокукый актларны үтәргә;

2) гражданның хокукларын һәм законлы мәнфәгатьләрен үтәүне һәм яклауны



тәэмин итәргә;

3) даими рәвештә, айга ким дигәндә бер тапкыр, сайлаучыларны кабул итәргә;

4) гражданның, оештыру-хокукый формасына карамастан оешмаларның, ижтимагый берләшмәләренең, дәүләт хакимияте органнарының, жирле үзидарә органнарының мәрәжәгатьләрен үз вакытында карарга һәм үз компетенциясе чикләрендә аларга җавап бирергә;

5) елына кимендә бер тапкыр сайлаучылар алдында очрашуларда хисап тотарга;

6) депутат вәкаләтләрен гамәлгә ашыруга бәйле чикләүләргә үтәргә;

7) «Коррупциягә каршы көрәш турында» 2008 елның 25 декабрдәгә 273-ФЗ номерлы федераль закон һәм башка федераль законнар белән билгеләнгән чикләүләргә, тыюларны, йөкләмәләргә үтәргә;

8) эхлак һәм депутат этикасы нормаларын үтәргә;

9) дәүләт һәм закон белән саклана торган башка серне сакларга, шулай ук депутат вәкаләтләрен гамәлгә ашыруга бәйле рәвештә үзенә билгеле булган гражданның шәхси тормышына, намусына һәм абруена кагылышлы мәгълүматларны игълан итмәскә;

10) гамәлдәгә законнар нигезендә ел саен хисап финанс елыннан соң килүче елның 30 апреленнән дә соңга калмыйча, үз керемнәре, чыгымнары, мөлкәте һәм мөлкәти характердагы йөкләмәләре турында мәгълүмат, шулай ук хатынының (иренең) һәм балигъ булмаган балаларының керемнәре, мөлкәтләре һәм мөлкәти характердагы йөкләмәләре турында белешмәләр тапшырырга тиеш.

2. Депутат федераль законнар, Татарстан Республикасы законнары, жирлек уставы һәм башка муниципаль хокукый актлар белән аңа йөкләнгән башка вазыйфаларны башкара.

## **18 статья. Депутат вәкаләтләрен гамәлгә ашыруга бәйле чикләүләр**

1. Даими нигездә үз вәкаләтләрен башкаручы депутат хокуклы түгел:

1) шәхси яки ышанычлы шәхесләр аша эшмәкәрлек эшчәнлегә белән шөгыйльләнергә;

2) түбәндәгә очрактардан тыш коммерцияле яки коммерциясез оешма белән идарә итүдә катнашырга:

а) сәяси партия, һөнәри берлек органы, шул исәптән жирле үзидарә органында, муниципаль берәмлек сайлау комиссиясе аппаратында төзелгән беренчел профсоюз оешмасының сайлау органы белән идарә итүдә катнашу, башка ижтимагый оешманың, торак, торак-төзелеш, гараж кооперативларының, күчемсез мөлкәт милекчеләре ширкәтенең гомуми җыелышында (конференциясендә) түләүсез нигездә катнашу;

б) коммерциясез оешма белән идарә итүдә (сәяси партия, һөнәри берлек органы, шул исәптән жирле үзидарә органында, муниципаль берәмлек сайлау комиссиясе аппаратында төзелгән беренчел профсоюз оешмасының сайлау органы, башка ижтимагый оешманың, торак, торак-төзелеш, гараж кооперативларының, күчемсез мөлкәт милекчеләре ширкәтенең гомуми җыелышында (конференциясендә) Татарстан Республикасы Президентына Татарстан Республикасы Законнда билгеләнгән тәртиптә алдан хәбәр итеп, түләүсез нигездә катнашу;

в) Татарстан Республикасы муниципаль берәмлекләре советы ассоциациясендә, муниципаль берәмлекләренең башка берләшмәләрендә, шулай ук



аларның идарә органнарында муниципаль берәмлек мәнфәгатьләрен түләүсез нигездә тәкъдим итү;

г) муниципаль берәмлек исемнән оешманың гамәлгә куючысы вәкаләтләрен гамәлгә ашыру тәртибен билгеләүче муниципаль хокукый актлар яисә муниципаль милектә булган акцияләр (устав капиталында өлешләр) белән идарә итү тәртибе нигезендә муниципаль берәмлек гамәлгә куючысы (акционеры, катнашучысы) булган оешманың идарә органнарында һәм ревизия комиссиясендә муниципаль берәмлек мәнфәгатьләрен түләүсез нигездә тәкъдим итү;

д) федераль законнарда каралган башка очраklar;

3) укутучылык, фәнни һәм башка төрле ижади эшчәнлектән тыш, башка түләүле эшчәнлек белән шөгыльләнәргә. Шуның белән бергә, укутучылык, фәнни һәм башка төрле ижади эшчәнлек чит ил дәүләтләре, халыкара һәм чит ил оешмалары, чит ил гражданны һәм гражданлыklары булмаган затлар средстволары хисабына финанслана алмый, әгәр дә Россия Федерациясенә халыкара шартнамәсендә яисә Россия Федерациясе законнарында башкасы каралмаган булса;

4) идарә органнары, попечительлек һәм күзәтчелек советлары, чит ил коммерциясез, хөкүмәткә карамаган башка органнар һәм аларның Россия Федерациясе территориясендә эшләүче структура подразделениеләре составларына керәргә, әгәр дә Россия Федерациясенә халыкара шартнамәсендә яисә Россия Федерациясе законнарында башкасы каралмаган булса.

2. Вәкаләтләрен даими нигездә башкаручы депутат гражданлык административ яки жинаять эше яисә административ хокук бозу турында эш буенча яклаучы яки вәкил (законлы вәкиллеk очраklарыннан тыш) буларак катнаша алмый.

## **19 статья. Депутат этикасы**

1. Депутат закон, этика һәм әхлак нормаларын катгый үтәргә тиеш, шул исәптән:

1) жирлек Советы утырышларында билгеләнгән дисциплинаны һәм регламентны үтәргә;

2) чит кеше фикеренә карата ихтирам һәм түземлек күрсәтергә, башка депутатларга, вазыйфаи затларга һәм депутат вәкаләтләрен үтәүгә бәйле рәвештә мөнәсәбәтләргә кәргән гражданнырга ихтирамсыз мөнәсәбәткә юл куймаска;

3) депутат эшчәнлегенә бәйле булмаган максатларда депутат вәкаләтләрен үтәүгә бәйле рәвештә мәгълүм булган белешмәләренә, әгәр бу белешмәләр дәүләт, хезмәт, коммерция, шәхси яисә закон белән саклана торган башка серне тәшкит итсәләр, игълан итмәскә һәм кулланмаска;

4) жирле үзидарә органнары эшендә катнашудан тыелырга һәм депутат статусын шәхсэн яисә аның якин туганнына кагылышлы мәсьәләләренә хәл иткәндә жирле үзидарә органнары, оешмалар, вазыйфаи затлар, муниципаль хезмәткәрләр һәм гражданны эшчәнлегенә йогынты ясау өчен файдаланмаска;

5) депутат вазыйфаларын объектив башкаруда шик тудырырлык гамәлләрдән, гаризалардан, эшләрдән тыелырга, шулай ук аның абруена яки жирлек Советы абруена зыян китерә алырлык конфликтлы хәлләрдән качырга;

6) бурычларны үтәгәндә мәнфәгатьләр конфликтна китерә яки китерәргә мөмкин шәхси кызыксыну барлыкка килгәндә;



бу хакта жирлек Советы карары белән расланган тәртиптә жирлек Советына хәбәр итәргә һәм аның мәнфәгатьләре каршылыгын булдырмауга юнәлдерелгән карарларын үтәргә;

7) жирлек Советы билгеләгән гавами чыгышлар кагыйдәләрен үтәргә.

2. Депутат этикасы бозылган очракта, депутатның үз-үзен тотышы турында мәсьәлә жирлек Советы йөкләмәсе буенча тиешле комиссия тарафыннан карала.

## **20 статья. Депутат эшчәнлеген башкару гарантияләре**

1. Депутат эшчәнлеген гамәлгә ашыруның матди һәм башка гарантияләре законнар, жирлек уставы, жирлек Советының муниципаль норматив хокукый актлары белән билгеләнә.

2. Депутат хокуклары гарантияләре, аларны жинаять яки административ җаваплылыкка тартканда, тоткарлаганда, кулга алганда, тентегәндә, сорау алганда, аларга карата башка жинаять-процессуаль һәм административ-процессуаль гамәлләр кылганда, шулай ук депутатлар, алар биләгән торак һәм (яисә) хезмәт урынына, аларның багажына, шәхси һәм хезмәт транспорт чараларына, язылушыларына, алар файдаланган элемент чараларына, алар карамагындагы документларга карата оператив-эзләү чаралары үткәргәндә, федераль законнар белән билгеләнә.

3. Депутат тавыш биргәндә белдерелгән фикер, позиция һәм аның статусына туры килә торган башка гамәлләр өчен, шул исәптән вәкаләтләр срогы чыкканнан соң, жинаять яки административ җаваплылыкка тартыла алмый. Әлеге нигезләмә депутат тарафыннан гавами мыскыллау, яла ягу яки федераль законда җаваплылык каралган башка хокук бозу очракларына кагылмый.